

சுயூயர் உரகைகள்



சரோஜா சிவசந்திரன் M.A.




சகலவாழ்வு உரிமைகள்

சரோஜா சிவசந்திரன் M.A.
மகளிர் அபிவிருத்தி நிலையம், யாழ்ப்பாணம்.



European Union

ஐரோப்பிய ஒன்றியம்



தலைப்பு : சிறுவர் உரிமைகள்
ஆசிரியர் : சரோஜா சிவசந்திரன் M.A.
வெளியீடு : மகளிர் அபிவிருத்தி நிலையம்,
இல: 07, இரத்தினம் ஒழுங்கை,
கே.கே.எஸ் வீதி,
யாழ்ப்பாணம்.
021 222 4398.
அச்சிட்போர் : கரிகணன் பிறிண்டேர்ஸ்,
இல.: 424, காங்கேசன்துறை வீதி,
யாழ்ப்பாணம்.

A.M. சாஸ்திரசாஸ்திர சாஸ்திரசாஸ்திர
சாஸ்திரசாஸ்திர சாஸ்திரசாஸ்திர சாஸ்திரசாஸ்திர

ISSN: 1800-3109
ISBN: 977-180-03100-0-2

சிறுவர் உரிமைகள்

நாட்டில் ஏற்பட்ட யுத்தம் முடிவுற்ற பின்னரே “சிறுவர் துஷ்பிரயோகம்” என்ற வார்த்தை, பாலியல் ரீதியான துஷ்பிரயோகம் என்ற ஒரு தவறான விளக்கத்தைக் கொடுத்தபோதிலும் இத்துஷ்பிரயோகத்தைத் தாங்கி நிற்கும் வன்முறை நிகழ்வுகளே பல.

சிறுவர் பாலியல் ரீதியில் துன்புறுத்தப்படுவதற்கு அப்பால் தமது பெற்றோர், உடன்பிறந்தோரை இழந்து உள்ளீதியிற் பாதிப்புக்குள்ளாதல், வறுமை, கல்வி வசதியைப் பெறமுடியாது மன ரீதியில் சோர்வடைதல், தற்கொலை முயற்சிகளுக்கு முயலுதல், பெற்றோராற் கைவிடப்படுதல், சட்டவிரோதச் செயல்களில் ஈடுபடுதல், இளவயதுத் திருமணம், பாடசாலையை விட்டு இடை விலகுதல் என தொடரும் சம்பவங்கள் யாவும் இப் பிரிவினாள் அடங்குவதாகக் கொள்ளப்படுகின்றது.

சிறுவர்கள் தாமாகத் துஷ்பிரயோகத்தில் ஈடுபடுவதில்லை. இவர்களைத் துஷ்பிரயோகத்திற்குள்ளாகுபவர்கள்; குடும்பம், சமூகம் சார்ந்தவர்களே; அன்பு, பாசம், கருணையோடு வளர்க்கப்படவேண்டிய சிறுவர்; தமது இளம் பாராயத்தில், தமக்கு நடப்பது என்ன என்று தெரியாத நிலையில், பெரியோரின் சுய நலமான துஷ்பிரயோகத்திற்கு உள்ளாகி சீரழிந்து போகின்றநிலை, எமது சமூகத்திற்குத் தேவைதானா? நாம் நம்மிடமிருந்த பலவற்றைத் தொலைத்துவிட்டோம், எதிர்காலச் சந்ததியினரையும் நல்வழிப்படுத்தா விடின், எமது எதிர்காலச் சமூகத்தின் பின்னடைவுகளை நாம் தொடர்ந்து சந்தித்தே ஆகவேண்டும்! இந்த மையக்கோட்பாட்டை ஆதாரமாகக்கொண்டு, சிறுவர் உரிமைகளைப் பேணிக்காக்கக் கூடிய ஒரு நற்சமூகத்தின் பணிகளை இச்சிறிய கைநூல் தாங்கி நிற்கின்றது. இந்நூலை அச்சிடுவதற்கு உதவிய தேசிய சமாதானப் பேரவை மற்றும் ஐரோப்பிய ஒன்றியத்திற்கு எமது நன்றிகள்.

சரோஜா சிவசந்திரன்.



குழந்தைகளே!

இக்கைநூல் உங்களுக்குரியது!

ஆனாலும் இதனை வாசித்து அறியவேண்டிய பொறுப்பு பெற்றோருக்கும், சமூகத்திற்கும் உரியது.

சிறுவர் உரிமைகள்; அவர்களை எப்படிப் பாதுகாக்கவேண்டும்? என்பதை யாவரும் அறிந்து கொள்ளுங்கள்.

அறிந்துகொள்வது மட்டுமன்றி அவற்றைச் செயற்படுத்துவதிலும் அக்கறைகாட்டி; நற்பிரனைகள் கொண்ட ஓர் எதிர்காலச் சந்ததியினரை உருவாக்குவதற்காகச் சகலரும் ஒன்றிணைந்து செயற்படுவோம்.





உரிமைகளை வலுவாக்கி சிறுவரைப் பாதுகாத்தல்

குடும்பமும் சமுதாயமும் அதன் ஆதாரமான சகல உறுப்பினர்கள் அனைவருமே; குறிப்பாகச் சிறுவர் - சிறுமியரின் வளர்ச்சி, நல்வாழ்வு ஆகியவற்றிற்கு ஏற்ற இயற்கைப் பாதுகாப்பு வழங்கும் சமூக அமைப்பாக விளங்குகின்றமையினால், அவை தமக்குரிய முழுப்பொறுப்பையும் ஏற்றுக்கொண்டு அவர்களுக்குரிய அவசியமான பாதுகாப்பை வழங்கவேண்டும்.

குழந்தை மற்றும் சிறுவர்கள் தமது முழுமையான ஆளுமையைப் பெற்றுக்கொள்வதற்கு அது வாழும் சூழல்; குடும்பம்; அன்பு, ஆதரவு உள்ள மகிழ்ச்சியான சூழலைக் கொண்டிருத்தல் அவசியமானது.

இவ்வாறான அமைதியான சூழலைப் பெற்றுக்கொள்வதற்கு; சிறுவர்களுக்குச் சிறப்பான பாதுகாப்பும், பராமரிப்பும் தேவை. இதனை ஐக்கிய நாடுகள் ஏற்றுக்கொண்ட சிறுவர் உரிமைகள் (1959) பற்றிய சர்வதேசப் பிரகடனத்தில் உறுதிப்படுத்தப்பட்டுள்ளது. சிறுவர்கள் உடலாலும் உள்ளத்தாலும் பக்குவப்படாதவர்களாக இருப்பதனால், கருவில் இருக்கும்போதும், பிறந்த பின்னரும்; வளரும் காலத்திலும்; முறையானதும், சட்டரீதியான பாதுகாப்பும், அவர்களுக்கு வழங்கப்படவேண்டும். குழந்தைகளைத் தாபரித்தல், தத்தெடுத்தல் போன்றவை தொடர்பாகப் பேணப்படவேண்டிய சட்டரீதியான அணுகுமுறைகள் தொடர்பாகவும், ஆயுதப்போராட்ட காலங்களில் குழந்தைகள் சிறுவர், பெண்கள் ஆகியோர் எவ்வாறு பாதுகாக்கப்பட வேண்டும், என்பதையும் ஐக்கிய நாடுகள் சபையின் சிறுவர் தொடர்பாக ஏற்படுத்தப்பட்டுள்ளது.

இவ்வாறாக சர்வதேச மட்டத்தில் சட்ட ரீதியான பாதுகாப்பு முறைகள் ஏற்படுத்தப்பட்டிருந்த போதிலும் ஒவ்வோர் நாட்டிலும் சிறுவர் பாதுகாப்பு என்பது அந்நாட்டு இன மக்களது பாரம்பரிய கலாச்சார விழுமியங்கட்கேற்ப கவனத்தில் கொள்ளப்பட்டு சிறுவர் வாழும் நிலைமைகளை கருத்திற் கொண்டு விசேடமான கவனம் அவர்கள் வாழ்வு முறைமைகளில் ஏற்படுத்த முயல வேண்டும்.

சிறுவர் பற்றிய வரைவிலக்கணம்:

18 வயதிற்குட்பட்ட சகலரும் சிறுவர்களாகக் கொள்ளப்படுவர்.

சிறுவர் மீதான கவன மையம்:

சிறுவர் என்று நாம் உள்ளடக்குபவர்களில் சிறப்பாக அழுத்திக் கூறப்படவேண்டியவர்களாகச் சிலபிரிவினர் கருதப்படுவர்:

- தெருவோரச்சிறுவர்
- சிறுவர் தொழிலாளர்கள்
- போரினால் பாதிக்கப்பட்ட சிறுவர்
- புலம்பெயர்ந்த தொழிலாளரின் பிள்ளைகள்
- பாலியல் ரீதியாகச் சுரண்டப்படும் பிள்ளைகள்
- குற்றச் செயல்களுடன் தொடர்புடைய சிறுவர்

சிறுவர்கள் அனுபவிக்கவேண்டிய உரிமைகள்:

- தனக்கு ஒரு பெயரைப்பெறும் உரிமை
- தந்தை, தாயாருடன் இருப்பதற்குரிய உரிமை
- சிறந்த வாழ்க்கை வாழும் உரிமை
- சுகயீனம் ஏற்படின் உதவி கேட்கும் உரிமை
- தனது அபிப்பிராயத்தைத் தெரிவிக்கும் உரிமை
- விளையாடுவதற்குரிய உரிமை
- பயப்படாமல் வாழ்வதற்குரிய உரிமை



மேற்கூறப்பட்ட உரிமைகள் யாவும் சிறுவர்கள் அனுபவிக்கவேண்டிய உரிமைகள். இவ்வரிமைகள் யாவும் அவர்கள் வாழும் குடும்ப, சமூகச் சூழலில் அவர்களுக்குக் கிடைக்கின்றனவா? இன்று எமது நாட்டில் சிறுவர்கள் தொடர்பான பல்வேறு பிரச்சினைகள் சுட்டிக்காட்டப்பட்டுள்ளன. பல புறச் சூழல்கள், போர் போன்ற காரணங்களினால் குடும்ப, சமூக உறவுகளில் ஏற்பட்டுள்ள விரிசல்கள் சிறுவர் மத்தியிற் பல்வேறு பிரச்சினைகளை உருவாக்கியுள்ளன. இப்படியான துன்பகரமான சூழலிலிருந்து எமது சிறார்களை எப்படிப் பாதுகாக்க முடியும்?



சட்டரீதியான பாதுகாப்பு வழங்குவது மிகப் பொருத்தமாக அமையும் என்ற நோக்கில், சிறுவர்களுக்குச் சொந்தமான உரிமைகள் பற்றிய சட்டம் சார்ந்த கோட்பாடுகளை மனதிற்கொண்டு 1989ஆம் வருடத்தில் ஐக்கிய நாடுகள் அமைப்பினால் சிறுவர் உரிமைகள் பற்றிய உடன்படிக்கை கைச்சாத்திடப்பட்டது.

இவ்வுடன்படிக்கையில் 54 பிரிவுகள் உள். முதல் 42 பிரிவுகளும் சிறுவர் பற்றிய வரைவிலக்கணத்துடன் சிறுவர்களுக்கான, அவர்கள் அனுபவிக்கவேண்டிய உரிமைகள், அவர்கள் பாதுகாப்புத் தொடர்பாகப் பெற்றோருக்குள்ள பொறுப்பு என்பனவும், மீதி 12 பிரிவுகளும் உடன்படிக்கைக்குக் கையொப்பமிட்டுள்ள அரசாங்கத்தினால் செயற்படுத்தவேண்டிய பொறுப்புக்களும் குறிப்பிடப்பட்டுள்ளன. உடன்படிக்கையில் கூறப்பட்டுள்ள சிறுவர்களுக்கான உரிமைகளைச் சிறந்தமுறையிற் பெற்றுக்கொடுப்பதற்கு இலங்கை அரசாங்கம் கடப்பாடு கொண்டுள்ளதுடன், காலத்திற்கேற்ப சட்டங்களை ஏற்படுத்துவதுடன், தற்போதுள்ள சட்டங்களில் திருத்தங்களைக் கொண்டுவருவதற்கும் ஏற்பாடுகளைச் செய்யவேண்டும்.

அரசாங்கம் சிறுவர்களுக்காகப் பொறுப்பேற்க வேண்டிய கடமைகளாவன:

- பெற்றோர் பாதுகாப்பைப் பெறும் உரிமை
- சுயமாக எண்ணங்களை வெளியிடும் உரிமை
- சமயத்தைக் கடைப்பிடிக்கும் உரிமை
- சுகாதாரத்தைப் பேணும் உரிமை
- கல்வி கற்பதற்கான உரிமை
- ஓய்வுநேரத்தை மகிழ்சியாகக் களிக்கும் உரிமை

- பொருளாதாரம், பாலியல் சுரண்டல்களிலிருந்து பாதுகாக்கும் உரிமை
- நீதி நியாயத்தை நீதிமன்ற வழக்கின்மூலம் பெறும் உரிமை

இலங்கையில் உள்ள சட்ட அமைப்பினுள் சிறுவர்களுக்கான உரிமைகள்; சிறுவர்கள் பாதுகாப்புத் தொடர்பாக 1883இல் முதன்முறையாக ஏற்பாடு செய்யப்பட்ட தண்டனைச் சட்டக் கோவை (penal code) ஒரு பழைய சட்டக் கோவையாகும். 1939ஆம் ஆண்டில் சிறுவர் பாதுகாப்புத் தொடர்பாக இயற்றப்பட்ட முக்கிய சட்டம் சிறுவர் மற்றும் இளம்பராயத்தினர் பற்றிய கட்டளைச் சட்டமாகும். (Children and young persons ordinance 48 of 1939)

இச்சட்டமே அதிகமாகப் பாவிக்கப்படும் கட்டளைச் சட்டமாகும். இச்சட்டத்திற்கு 2003ஆம் ஆண்டின் மிக முக்கியமான திருத்தங்கள் செய்யப்பட்டன. சட்டங்கள், அவற்றில் திருத்தங்கள் ஆகியன ஏற்படுத்தப்பட்டிருந்தபோதிலும் இன்று பாரதூரமான வகையில் இடம்பெற்றுவரும் சிறுவர் மீதான பாலியல் துஷ்பிரயோகங்கள் சமூக மட்டத்தில் பலரது கவனத்தையும் ஈர்த்துள்ளது. ஆகவே, சட்டங்களும், வழங்கப்படும் தண்டனைகளும் போதியதாக இல்லை என்பதை அவதானத்திற்கொண்டு அண்மையில் திருத்தங்களோடு அனுமதிக்கப்பட்ட சில சட்டங்களின் தத்துவங்களை இங்கு ஆராயலாம்.

1995ஆம் ஆண்டின் 22ஆம் இலக்கத் தண்டனைச் சட்டக் கோவை (திருத்தம்)

இது பாராளுமன்றத்தில் இயற்றப்பட்ட ஒரு சட்டமாகும். இது தொடர்பான மூலச் சட்டம் 1883இல் இயற்றப்பட்டது. ஒரு குற்ற வழக்கு நீதிமன்ற நடவடிக்கைகளுக்கு உள்ளாக்கப்பட்டுத் தண்டிக்கத்தக்க பல்வேறு வகையான தவறான செயல்களைப் பட்டியலிட்டுக் காட்டுகின்றது.

இச்சட்டத்தின்கீழ் குற்றவியல் குற்றங்களாக வரைவிலக்கணம் கூறக்கூடிய விடயங்களாவன:

- சிறுவர் தொடர்பான ஆபாசமான பிரசுரங்கள்:
- சிறுவர்களைக் கொடூரமான வகையில் இம்சைகளுக்கு உட்படுத்துதல்
- சிறுவர்களைப் பாலியல் ரீதியாகச் சுரண்டுதல்
- முறையில்லாப் புணர்ச்சி
- இழிவான வியாபாரம்
- பாலியல் தொந்தரவு
- பாலியல் துஷ்பிரயோகம்



ஆபாசப் பிரசுரங்கள்

ஒரு பிள்ளையை (வேலைக்கமர்த்துல், தூண்டுதல்மூலம்) இழிவான முறையில் நடிக்ச்சு செய்தல்; அல்லது இழிவான முறையில் ஆபாசமாகக் காட்டுதல் என்பன தண்டிக்கப்படக்கூடிய குற்றமாகும். உதாரணமாக: புகைப்படம் எடுப்போர், வேலைகளை வழங்குவோர், புகைப்படம் எடுப்போர் தெரிந்தோ, வேண்டுமென்றோ சிறுவருக்கு நம்பிக்கைத் துரோகம் செய்து; பணத்திற்காக சுரண்டினால் அவர்கள் தண்டனைபெறக்கூடிய குற்றவாளிகளாவர்.

கொடுமான இம்சைகள்

18 வயதிற்குக் குறைந்த ஒருவரின் கட்டுக்காப்பு, பொறுப்பு, கவனிப்பு என்பவற்றிற்குப் பொறுப்பாகவுள்ள எவரோ அவருக்குத் துன்பம் ஏற்படுத்தும்வகையில்; உடலுக்கு ஊறுவிளைவிக்கக்கூடிய வகையில் அவரை வேண்டுமென்று தாக்கிக் கொடுமைப்படுத்தி, அல்லது பிள்ளையை அலட்சியப்படுத்தி, கைவிடும்படி தூண்டுகின்றாரோ அவர் கொடுமைப்படுத்தும் தவறைச் செய்கின்றார்.

இங்கு பெற்றோர், ஆசிரியர்கள், வேலை வழங்குவோர் யாவரும் அடங்குவர். இக் குற்றங்களுக்காகத் தண்டனை அல்லது நீதிமன்றினால் முடிவுசெய்யப்பட்ட வகையில் ஒரு தொகையைக் கொடுமைக்குள்ளானவருக்கு நட்புடாகச் செலுத்தும்படி நீதிமன்று தீர்ப்பளிக்கலாம்.



எவர் ஒருவர் பலாத்காரமாக, சொற்களினால் அல்லது செய்கையினால் மற்றொருவரைப் பாலியல் ரீதியாகத் தொந்தரவு செய்கின்றாரோ, அவர் பாலியல் ரீதியாகத் தொந்தரவு செய்யும் தவறைச் செய்கின்றார்.

கூட்டிவிடுதல்:

ஒருவர் எவ்வயதுடைய ஆண்களாகவோ, அன்றிப் பெண்களாகவோ இருந்தாலும் (அவரது சம்மதம்; சம்மதமின்றி) அவரை இலங்கையிலோ அல்லது இலங்கைக்கு வெளியிலோ விபச்சாரம் செய்வதற்காகக் கூட்டிவிடுகின்றாரோ; அல்லது அதற்கு முனைகின்றாரோ, அவர் கூட்டிவிடுதலின் கீழான தவறைச் செய்கின்றார்.


சிறுவர்; பாலியல் ரீதியாகச் சுரண்டப்படல்:

எவர் ஒருவர் தெரிந்துகொண்டே பாலியல் ரீதியாகத் துஷ்பிரயோகம் செய்வதற்காக ஒரு பிள்ளையைத் தம்முடன் இருக்க அனுமதிக்கின்றாரோ; அல்லது வேறெந்தவகையிலான முறையில் பாலியல் துஷ்பிரயோகத்திற்காக, ஊடகங்கள், விளம்பரங்கள் மூலமாகவோ ஒரு பிள்ளையைச் சேவை நாடுனராக இருக்கத் தூண்டுகிறாரோ; தனது உறவுமுறையைப் பாவித்து, பிள்ளையைத் துஷ்பிரயோகம் செய்வதற்காகப் பெற்றோருக்குப் பணம் அல்லது வேறு நலன்களை ஏற்படுத்திக் கொடுக்கின்றாரோ, அவர் பிள்ளையைப் பாலியல் ரீதியிற் சுரண்டுவதாகிய குற்றத்தைச் செய்கின்றார்.

வியாபாரம்

பணத்திற்காக அல்லது வேறு எதற்காகவேனும் ஒருவரை வாங்குதல் / விற்றல்/பண்டமாற்றுச் செய்தல்/அதற்கு உதவுதல்/தூண்டுதல்/பெற்றோரின சம்மதமின்றி வெளிநாட்டிற்கு அனுப்புதல்/அல்லது உதவுதல்/ஒரு கர்ப்பமான பெண்ணிற்கு அவரது குழந்தையை விற்பதற்காகப் பணம் அல்லது சத்தியக்கடதாசி முடித்தல்/ குழந்தையின் பிறப்புப்பதிவைப் பொய் என நிரூபிப்பதை அனுமதித்தல்/குழந்தைப் பராமரிப்பு நிலையங்கள், வைத்தியசாலை, பெண்களுக்கான இருப்பிடங்கள்,

நலன்புரிநிலையங்கள் இவற்றிலிருந்து பணத்திற்காகப் பிள்ளைகளைப் பெற்றுக் கொள்ளல், பெற்றோரை இப்படியான நிறுவனங்களிலிருந்து மிரட்டிப் பிள்ளையைச் சுவீகரித்தல் என்பன இப்பிரிவின்கீழ் குற்றச்செயலாகக் கருதப்படும்.



வன்புணர்ச்சி

ஒரு பெண் மனைவியாக இருந்தாலும் அந்த ஆணிடமிருந்து பிரிந்து வாழும்போது அப்பெண்ணின் சம்மதமின்றி உடற்புணர்ச்சி கொள்ளுதல்; குறிப்பிட்ட பெண் சித்த சுவாதீனமின்றி இருக்கும் நிலையிற் பெறப்பட்ட சம்மதத்துடன் சம்பந்தப்பட்ட ஆணினால், மதுபானம் என்பவற்றினால் வெறியூட்டப்பட்ட நிலையில் உடற்புணர்ச்சி கொள்ளுதல்; சம்பந்தப்பட்ட பெண் 16 வயதிற்குட்பட்டவராக இருந்து அவரது சம்மதம்/சம்மதமின்றி உடற்புணர்ச்சி கொள்ளுதல்; இவையாவும் வன்புணர்ச்சியாகக் கருதப்படும்.

முறையில்லாப்புணர்ச்சி

பட்டியல்படுத்தப்பட்ட எந்தவோர் உறவேனும் இருக்கும் பெண்ணுடன் எவராவது உடற்புணர்ச்சி கொண்டாலும் அவர் முறையில்லாப்புணர்ச்சி என்ற தவறைச் செய்தவராவார்.

பட்டியல்படுத்தப்பட்ட உறவானது; சம்பந்தப்பட்ட ஆணோ, பெண்ணோ நேரடிச் சந்ததியினராக; அல்லது மகப்பேற்றுப் பெற்றோராக; அல்லது பேரன், பேத்தியாக; அல்லது சுவீகரிக்கப்பட்ட பிள்ளையாக; அல்லது சுவீகரிக்கப்பட்ட பேரன், பேத்தியாக இருத்தல்.

சம்பந்தப்பட்ட பெண்; ஆணின் உடன்பிறந்த சகோதரியாகவோ, அல்லது முழு இரத்தச் சகோதரியாகவோ; அல்லது உடன்பிறவாச் சகோதரியாகவோ; மற்றொரு கணவன்மூலம் பிறந்த ஒருவழி மகளாகவோ இருத்தல்.

சம்பந்தப்பட்ட ஆண்; பெண்ணின் உடன்பிறந்த சகோதரனாகவோ, அல்லது முழு இரத்தச் சகோதரனாகவோ, அல்லது ஒரு வழிச் சகோதரனாகவோ, சுவீகரிக்கப்பட்ட சகோதரனாகவோ, பெண்ணின் கணவனுக்கு மற்றொரு மனைவிமூலம் பிறந்த ஒருவழி மகளாகவோ, அல்லது பெண்ணின் மகனின் அல்லது பேத்தியின் அல்லது தாயின் அல்லது பாட்டியின் கணவனாகவோ இருத்தல்.



1998ஆம் ஆண்டின் 50ஆம் இலக்கத் தேசிய சிறுவர் பாதுகாப்பு அதிகார சபைச்சட்டம் (National Child Protection Act No. 50 of 1998)

இச்சட்டத்தின்மூலம் சிறுவர்களுடைய பாதுகாப்புப் பற்றிய செயற்பாடுகளைச் செய்யும் பிரதான நிறுவனமாக தேசிய சிறுவர் பாதுகாப்பு அதிகாரசபை நிறுவப்பட்டது. தேசிய சிறுவர் பாதுகாப்பு அதிகாரசபை சிறுவர் துஷ்பிரயோகம் பற்றி விசாரித்தல்; மற்றும் சட்டத்தைச் செயற்படுத்தல்; சட்டத்திருத்தம், ஆலோசனை வழங்கல், ஆய்வுகள், சட்ட உதவியைப் பெற்றுக்கொடுத்தல், தேசிய மட்டத்தில் விழிப்புணர்வூட்டல் போன்ற செயற்பாடுகளை ஆற்றும் தேசிய சிறுவர் பாதுகாப்பு அதிகாரசபை சிறுவர் துஷ்பிரயோகங்களை இலகுவாக நசித்தழித்தலைச் செயற்படுத்துவதற்கு மாவட்ட மட்டத்திற் சிறுவர் பாதுகாப்புக் குழுக்களை அமைத்து; செயற்பாடுகளை இணைத்துள்ளது. இக்குழுக்கள் யாழ்ப்பாணம், கொழும்பு, அம்பாந்தோட்டை, அநுராதபுரம், குருநாகல், காலி, கம்பகா, களுத்துறை, பதுளை, அம்பாறை, இரத்தினபுரி, கண்டி ஆகிய நகரங்களில் அமைக்கப்பட்டுள்ளது.

வைத்தியர்கள், சட்டவைத்தியர்கள், சிறுவர் நன்னடத்தைப் பாதுகாப்பு அதிகாரிகள், சமூகசேவை அதிகாரிகள், கல்வி, பொலிஸ், சட்டமா அதிபர் போன்ற திணைக்களப் பிரதிநிதிகள், சமயத்தலைவர்கள், தொழில் ஆணையாளர் பிரதிநிதிகள் இக்குழுக்களில் உள்வாங்கப்பட்டுள்ளனர்.

தேசிய சிறுவர் பாதுகாப்பு அதிகார சபைக்குரிய அதிகாரங்கள்

- சிறுவர் மீதான துஷ்பிரயோகங்களைத் தவிர்த்தல்; துஷ்பிரயோகங்களுக்குள்ளான சிறுவரைப் பாதுகாத்தல்; நிவாரணம் வழங்கல்; அரசுக்கு ஆலோசனை வழங்கல்.
- துஷ்பிரயோகங்களிலிருந்து தப்புவதற்கான விழிப்புணர்வை வழங்குதல்.
- சிறுவர் துஷ்பிரயோகங்களை இல்லாதொழிக்க ஏற்ற தேசியக் கொள்கையைப் பயன்தருவகையில் செயற்படுத்த ஏற்ற சட்டம்சார்; நிர்வாகம்சார் நடவடிக்கைகளைப் பரிந்துரைத்தல்.
- சகலவிதமான சிறுவர் துஷ்பிரயோகங்கள் தொடர்பான விசாரணைகள்; குற்றவியல் வழக்குகளின் முன்னேற்றத்தை மீளாய்வு செய்தல்.

- ஆயுதப்போரில் பாதிக்கப்பட்ட சிறுவர் தொடர்பாக எடுக்கவேண்டிய நடவடிக்கைகளைச் சிபாரிசு செய்தல். அவர்கள் மீண்டும் சமூகத்தில் இணைந்துகொள்ள எடுக்கவேண்டிய செயல்முறைகளை விதந்துரைத்தல்.
- குற்றவியல் வழக்குகளில் சிறுவர் பாதுகாப்புத் தொடர்பாக, தேவையான நடவடிக்கை எடுத்தல்.
- சிறுவர் துஷ்பிரயோகங்கள் பற்றிய மக்களின் முறைப்பாடுகளை ஏற்றுக்கொண்டு அம் முறைப்பாடுகளை உரிய அதிகாரிகளுக்கு அனுப்புதல்.
- சிறுவர் துஷ்பிரயோகங்கள் மற்றும் அவர்கள் பாதுகாப்புத் தொடர்பாக ஆய்வுகளை நடத்துதல்.
- சிறுவர்பாதுகாப்பு; சிறுவர் உரிமைகள் தொடர்பாக மக்களுக்குத் தகவல்களை வழங்குதல்; மக்களுக்கு விழிப்பூட்டல்.
- சிறுவர் துஷ்பிரயோகம் தொடர்பாகக் கருத்தரங்குகள், மாநாடுகள், கலந்துரையாடல்கள் ஒழுங்கு செய்து, நடத்துதல்.

2005ஆம் ஆண்டின் 34ஆம் இலக்க இல்லத்து வன்முறைகளைத் தவிர்க்கும் சட்டம்

இச்சட்டத்தினால் இல்லத்து வன்செயல்களால் துன்பத்திற்குள்ளாகும் ஒருவருக்கு உதவியைப் பெற்றுக்கொள்வதற்கு ஏற்பாடுகள் செய்யப்பட்டுள்ளது. இதன் விசேடம் என்னவெனில்; சட்டபூர்வமாகத் திருமணம் செய்த கணவன் மனைவிக்கு மட்டுமன்றி; சட்டபூர்வமற்ற முறையில் திருமணம் செய்யாது ஒன்றாக வாழும் கணவன் மனைவிமார்களும் இல்லத்து வன்செயல்களுக்கு எதிராக நிவாரணங்களைப் பெறமுடியும்.

இல்லத்து வன்முறைமூலம் பாதிக்கப்பட்ட ஒருவர் சட்டத்திலே ஒழுங்கு செய்யப்பட்டுள்ள வகையில் விண்ணப்பம் ஒன்றையும் பூர்த்தி செய்து, சம்பந்தப்பட்ட பிரதேச நீதிவான் நீதிமன்றிற்குச் சமர்ப்பித்து, நிவாரணங்களைப் பெறமுடியும்.

துன்பத்திற்குள்ளாகும்நபர், சிறுவனாக இருப்பின் சிறுவனின் தாய் தந்தையர் ஒருவரினால்; அல்லது சிறுவனின் பாதுகாவலர் ஒருவரினால்; சிறுவன் வசிக்கும் இடத்தில் வசித்துவரும் நபரொருவரினால்; 1998இன் தேசிய சிறுவர்பாதுகாப்பு அதிகார சபைச் சட்டத்தின்கீழ் அமைக்கப்பட்டுள்ள சிறுவர் பாதுகாப்பு அதிகார சபையினால் எழுத்து

மூலமான அதிகாரமளிக்கப்பட்ட நபரொருவரால்; துன்பத்திற்குள்ளாகும் நபர் சார்பாகப் பொலிஸ் அலுவலர் ஒருவரினால் சமர்ப்பிக்கமுடியும்.

இப்படியான விண்ணப்பம் கிடைத்த உடனேயே நீதிவான் ஒருவரினால் அதுபற்றித் தாமதமின்றிச் சீர்தூக்கிப் பார்க்கப்பட்டு; சத்தியக் கடதாசி இருக்குமானால் உடனடியாக நீதிமன்றத்தினால்,

- இடைக்காலப் பாதுகாப்புக் கட்டளையொன்று,
- பாதுகாப்புக் கட்டளையொன்று,
- பாதுகாப்புக் கட்டளை வழங்கப்பட்டபின் தேவை ஏற்படின், மேலதிக ஒரு கட்டளையையும் வழங்கமுடியும்.

இதன்மூலம் விசாரணை நடந்துகொண்டிருக்கும் காலத்திற் பிரதிவாதி ஏதாவது இல்லத்து வன்முறையில் ஈடுபடும் செயல் தடுக்கப்படும்.

இல்லத்து வன்செயல்களைத் தவிர்க்கும் சட்டத்தின்கீழுள்ள முக்கிய விடயங்களாவன:

- இச்சட்டத்திற் சிறுவர் என்பது 18 வயதிற்குக் குறைந்த நபர் எனக் கருதப்படும்.
- இல்லத்து வன்முறைச் செயல் என்பது துன்பத்திற்குள்ளாகும் நபர்; மற்றும் பிரதிவாதிக்கு இடையில் எழுகின்ற, வீட்டுச்சூழலில் அல்லது வெளியில் பிரதிவாதியினால் செய்யப்படுகின்ற ஒரு செயல் எனக் கருதப்படும்.
- வன்முறைச் செயல் என்பது உடலுக்கு ஊறுவிளைத்தல் மட்டுமன்றி; அவதூறான சொற்பிரயோகங்களும் இதனுள் அடங்கும்.
- இந்தச் சட்டத்தின்மூலம் நிவாரணத்தைப் பெற்ற துன்பத்துக்குள்ளாகும் நபருக்குத் துன்பம் செய்பவருக்கு எதிராக மீண்டும் குற்றவியல் வழக்கொன்றைத் தாக்கல் செய்வதற்குச் சட்டரீதியில் தடை இல்லை.

சிறுவர் உரிமைகள் பாதிக்கப்படும்போது முறைப்பாடு செய்யவேண்டிய இடங்கள்:

1. இலங்கைப் பொலிஸ்

1998ஆம் ஆண்டில் முதலாவதாகப் பொலிஸ் திணைக்களத்தினால் சிறுவர் மற்றும் மகளிர் பணியகம் ஆரம்பிக்கப்பட்டது. இப்பணியகம் சிறுவர், மகளிர் தொடர்பான முறைப்பாடுகளை விசாரணை செய்து குற்றங்களைத் தடுப்பதில் முயற்சி செய்கிறது.

முகவரி:-

பொலிஸ் சிறுவர் மற்றும் மகளிர் பணியகம்,
வயிற் ளவேலு: கட்டிடம், 25, பரென் ஐயதிலக மாவத்தை, கொழும்பு.
தொ.பே.இல: 0112444444

குற்றச்செயல் நடைபெறும்போது அண்மையிலுள்ள பொலிஸ் நிலையத்திற்கு உடனடியாக அறிவிக்கவேண்டும். இல்லாவிடில் நாடுமுழுவதும் உள்ள எந்தவொரு இடத்திலிருந்தும் கட்டணமின்றி 118 அல்லது 119 என்ற இலக்கத்துடன் தொடர்புகொள்ளலாம்.

2. தேசிய சிறுவர் பாதுகாப்பு அதிகாரசபை

சிறுவர் துர்நடத்தை அல்லது துஷ்பிரயோகம்பற்றிச் சிறுவர் பாதுகாப்பு அதிகாரசபைக்கு அறிவிக்கவேண்டும்.

தேசிய சிறுவர் பாதுகாப்பு அதிகாரசபை,
330, தலவத்துகொட வீதி, மாதிவல.
தொ.பே.இல: 011277811, 011277812

மாவட்ட சிறுவர் நன்னடத்தைத் திணைக்களம்,
யாழ்ப்பாணம்., தொ.பே.இல: 0212224782

3. தொழில்திணைக்களம்

உதவித் தொழில் ஆணையாளர்,

மாவட்ட தொழில் அலுவலகம் அல்லது தொழில் திணைக்களத்தின் தலைமை அலுவலகம்,

முகவரி:-

தொழில் ஆணையாளர்,
பெண்கள் மற்றும் சிறுவர் நடவடிக்கைப் பிரிவு,
தொழில் திணைக்களம், கொழும்பு-05.
தொ.பே.இல: 0112587315, 0112369297

4. நன்னடத்தை மற்றும் சிறுவர் பாதுகாப்புச் சேவைத் திணைக்களம்

சிறுவர் பாதுகாப்பு, புனர்வாழ்வு தொடர்பாக அமைக்கப்பட்டுள்ள இன்னோர் நிறுவனமாகும். அரசியலமைப்பின் 13ஆவது திருத்தச் சட்டத்தின்மூலம் இத்திணைக்களத்தின் அதிகாரங்கள் மாகாணசபை மட்டத்தில் பன்முகப்படுத்தப்பட்டுள்ளது.



• இத்திணைக்களத்திற்கு அனுப்பப்படும் வயதுவந்தவர்களை; இளைஞர் மற்றும் சிறு பராயக் குற்றவாளிகளுக்குப் புனர்வாழ்வு அளிக்கும் சேவையை வழங்குகிறது.

• தண்டணைச் சட்டக்கோவையின்படி குற்றமாகக் கருதுகின்ற ஒன்றைச் செய்யாத போதிலும்; பெற்றோருக்குக் கீழ்ப்படியாத பாடசாலையிலிருந்து ஓடிச்செல்லும் சமூக விரோதச் செயல்களைச் செய்யும் மாணவர்களை நல்வழிப்படுத்தும் செயலையும்.

- அநாதைகள்; கைவிடப்பட்ட, உதவியற்ற மற்றும் துஷ்பிரயோகங்களுக்கு முகம்கொடுத்து இருக்கின்ற சிறுவரைப் பாதுகாத்தல்,
- சிறுவர் நலன் பேண் சேவையில் ஈடுபடுகின்ற தன்னார்வ அமைப்புக்கள் மற்றும் நிறுவனங்கள் தொடர்பான விசாரணைகள், கண்காணித்தல், உதவீ, ஆலோசனை வழங்கல் போன்றவற்றையும் ஆற்றிவருகின்றது.

பிரதான அலுவலகம்

நன்னடத்தை மற்றும் சிறுவர் பாதுகாப்புச்சேவைத் திணைக்களம்,
150, ஏ.எல்.எச்.பீ. கட்டிடம்
நாவல வீதி, நுகேகொடை.
தொ.பே.இல. 0112853596, 0112853549

கடமைகளைச் செய்வது எமது கடமை:


சிறுவர் உரிமைகள் பற்றிப் பேசப்படும்போது அவற்றைத் தெரிந்துகொண்டால் மட்டும்போதாது அவற்றைச் செயல்வடிவில் காட்டவேண்டும். சிறுவர்கள் தமது இளம் பராயத்தில் பெற்றுக்கொள்ளும் அன்பு, பாசம், அரவணைப்பு யாவும் அவர்களை எதிர்காலத்திற் சிறந்த நற்பிரசைகளாக்க வழிவகுக்கும். அதேபோல பெற்றோர், ஆசிரியர், பெரியோர்களை மதிப்பதற்குரிய பக்குவத்தைச் சிறுவர் மனதில் வளர்க்கவேண்டிய பொறுப்பும் எம்முடையதே.




சிறுவர் உரிமைகள் பற்றிய சமவாயத்தில் உள்ளடக்கப்பட்டுள்ள சில முக்கிய சிறுவர் உரிமைகள்

1. பாகுபாடு காட்டாமை
2. பிள்ளைகளின் சிறந்த நலன்
3. உயிர் வாழும் உரிமை
4. பெற்றோருடன் சேர்ந்து வாழும் உரிமை
5. கருத்து வெளியிடும் உரிமை
6. சிந்தனை, மனச் சாட்சி, மத வழிபாட்டுச் சுதந்திரம்
7. ஒன்றுகூடும் சுதந்திரம்
8. அந்தரங்கத்தைப் பேணுதல்
9. இம்சை, புறக்கணிப்பு என்பவைகளிலிருந்தான பாதுகாப்பு
10. ஊனமுற்ற பிள்ளைகளின் உரிமைகள்
11. சுகாதாரத்துக்கான உரிமை
12. சமூகப் பாதுகாப்பு
13. கல்விக்கான உரிமை
14. ஓய்வு, பொழுதுபோக்கு மற்றும் கலாசார நடவடிக்கைகளுக்கான உரிமைகள்
15. வேலைக்கமர்த்தலுக்கெதிரான உரிமை
16. போதைப்பொருள் துஷ்பிரயோகத்திற்கெதிரான உரிமை
17. பாலியல் ரீதியான சுரண்டலுக்கெதிரான உரிமை
18. சித்திரவதைக்கும்; கடுந்தண்டனைகளுக்கும் உள்ளாகாதிருப்பதற்கான உரிமை

சிறுவர் இம்சை என்றால் என்ன?



அவசியமின்றி
அதட்டுதல்




அவசியமின்றிக்
கோபமூட்டுதல்




பாலியல் நடவடிக்கை
களுக்குத் தூண்டுதல்



கெட்ட எண்ணத்துடன்
பிள்ளைகளை வருடுதல்



தங்களைத் தடவுப்படி
பிள்ளைகளை
வருடுதல்




பிள்ளை நம்பிக்கை
இழக்கச் செய்தல்



உங்கள் ஆத்திரத்தைத்
தீர்த்துக்கொள்ள
பிள்ளைகளை
வதைத்தல்



குற்றம் செய்ய
அல்லது விபத்தில்
சிக்க வழியெய்தல்




பிள்ளையின் உடை,
உணவு, சுத்தம்
ஆகியவற்றில்
அக்கறை காட்டாமை



பிள்ளையை
விட்டு வேலைக்கு
அமர்த்துதல்



பிள்ளைகளின்
கருத்துகளுக்கு
மதிப்பளியாமை



பிள்ளை எதிர்பார்க்கும்
அன்பையும்
ஆதரவையும்
வழங்காமை



பிள்ளையை சொந்த
வீட்டிலேயே வேலைக்காரி
போல நடத்துதல் குழந்தைப்
பருவ கல்வியை மறுத்தல்



மனஅதிர்ச்சி அல்லது
உளப்பதிப்பு ஏற்படும்
வகையில் தண்டித்தல்



பிள்ளையின் நோய்
நொடிகள் பற்றி அக்கறை
கொள்ளாமை



பிள்ளையைப்
பாடசாலைக்கு
அனுப்பாமை



பிள்ளையைப்
பாதுகாப்பாக
வளர்க்காமை



தேசிய சிறுவர் பாதுகாப்பு அதிகார சபை
இல.330, தலைவந்திகொட வீதி, மாதிலை, ஸ்ரீ ஜயவர்த்தனபுர.
நொ.பே.இல. 2778911-13 தொலை நகல் 2778915
மின் அஞ்சல் ncpa@childprotection.gov.lk, இணையதளம்: www.childprotection.gov.lk

இச் சமவாயத்தின் நோக்கங்களுக்காக 'பிள்ளைகள்' என்பது 18 வயதிற்குட்பட்டவர்களாகும்.

யாராவதொருவர் சட்டத்தின் முன்பாகப் பராயமடைந்தவர் எனக் கொள்ளப்படுவாராயின் அவர் 18 வயதைப் பூர்த்தி செய்ததின் பின்னரேயாகும்.

ஒரு பெண்ணுக்கு; அல்லது ஒரு ஆணுக்குத் திருமணம் (ஆனால் முஸ்லிம் சட்டத்திற்கு உட்பட்ட நபர்களுக்கு இது பொருத்தமற்றதாகும்)

16 வயதுக்குக் குறைவான பெண்பிள்ளையுடன் அவரின் விருப்பத்துடனும் பாலியல் தொடர்பு கொள்ளும் ஒருவர்; தண்டனைச் சட்டக் கோவையின்கீழ் பாரதூரமான தண்டனை பெறக்கூடிய குற்றத்தைச் செய்தவராகிறார்.

14 வயதிற்குக் குறைவான சிறுவனொருவனை வேலையில் ஈடுபடுத்தும் ஒருவர் சட்டத்தின் பிரகாரம் குற்றப்பணம் செலுத்துவதற்கும், சிறைத்தண்டனை அனுபவிப்பதற்கும்; அல்லது இரண்டிற்கும் உள்ளடக்கப்படவேண்டியவராகிறார்.

14 வயதிலிருந்து 18 வயதுவரையில் ஆன வயது எல்லைக்குள் சிறுவர்களைக் குறிப்பிட்டளவு தொழில்செய்வதற்காக மட்டும் வேலையில் ஈடுபடுத்திக்கொள்ளலாம். இப்படியான சந்தர்ப்பங்களில் சிறுவர்களின் பாதுகாப்பை உறுதிப்படுத்துவதற்காக 1956ஆம் ஆண்டின் 47ஆம் இலக்கப் பெண்கள் மற்றும் இளைஞர்களைச் சேவையில் ஈடுபடுத்துவதுபற்றிய சட்டத்தின்கீழ் ஒழுங்குவிதிகள் அமைக்கப்பட்டுள்ளன.

14 வயதிலிருந்து 18 வயதுவரையில் சிறுவர்களை இந்த விதிகளை மீறும்படியாக சேவையில் ஈடுபடுத்துதல் சட்டத்தின் பிரகாரம் தண்டனை பெறக்கூடிய குற்றமாகும்.

14 வயதிற்குக் குறைந்த பிள்ளைகளைப் பாடசாலைக்கு அனுப்புதல் கட்டாயமானது. இதற்காக 1997ஆம் ஆண்டின் 100 - 35 இலக்கம்கொண்ட அரசாங்க வர்த்தமானிப் பத்திரிகை பொருத்தமாகும்.

பாடசாலைச் சிறார்களுக்கு உடல்சார்ந்த தண்டனையளித்தல் கல்வி அமைச்சின் 2005/17ஆம் சுற்று நிருபத்தினால் தடைசெய்யப்பட்டுள்ளது.

2005ஆம் ஆண்டின் 23ஆம் இலக்க உடல்சார்ந்த தண்டனை (நீக்கும்) சட்டத்தின் Corporal Punishment (Repeal) Act No. of 2005மூலம் கசையடி கொடுக்கும் தண்டனை இலங்கைச் சட்டவமைப்பிலிருந்து நீக்கப்பட்டுள்ளது.



ஐக்கிய நாடுகளிற் சிறுவர் உரிமைகள் பற்றிய உடன்படிக்கை

ஐக்கிய நாடுகளில் சிறுவர் உரிமைகள் பற்றிய உடன்படிக்கை என்பது சகல சிறுவர்களுக்கும் கொடுக்கப்பட்டுள்ள உரிமைகள் பற்றிய குறிப்பிட்டுள்ள சர்வதேச ரீதியில் ஏற்றுக்கொண்டுள்ள ஆவணமாகும். இலங்கை உட்பட உலகத்தின் சகல நாடுகளும் இதை ஏற்றுக்கொண்டிருப்பதுடன்; நாடுகள் சார்ந்த சட்டங்களைத் தயாரிப்பதில் இந்த உடன்படிக்கைக்குத் தொண்ணூற்றேழு வயதாகின்றதெனக் குறிப்பிடப்பட்டுள்ளது.

இங்கே குறிப்பிட்டு இருப்பது யாதெனில் சிறுவர் உரிமைகள் பற்றிய உடன்படிக்கையின் இலகுவான மொழிபெயர்ப்பாகும்.

1. சிறுவர் பற்றிய வரைவிலக்கணம்

18வயதிற்கு உட்பட்ட சகலரும் சிறுவராகக் கொள்ளப்படும். அவர்களுக்கு இந்த உடன்படிக்கையிற் குறிப்பிட்ட சகல உரிமைகளும் உரித்தாக்கப்படவேண்டும்.

2. மாற்றஞ் செய்யாதிருத்தல்

சிறுவர் என்பது எந்தஒருவராக இருந்தாலும், எந்த வயதுக் கூட்டத்திற்கு உட்பட்டவராயினும், எந்த ஒரு நோய்வாய்ப்பட்டிருந்தபோதிலும், எந்த நிறத்தையுடையவராக இருந்தபோதிலும் அப்படியான சகலருக்கும் இந்த உரிமைகள் உரித்தானதாகும், சகல சிறுவர்களுக்கும் வேறுபாடு காட்டப்படாத முறையில் கருமங்கள் ஆற்றுவதற்கு

அரசாங்கத்தினால் பார்த்துக்கொள்ளப்படுவதுடன்; சிறுவர் உரிமைகள் மக்களிடையே பரவுவதற்குக் கருமம் ஆற்றுவதும் அரசாங்கத்தின் பிரபல பொறுப்புக்களாகும்.

3. உடன்படிக்கையைச் செயற்படுத்துதல்

சிறுவர் தொடர்பாகக் கருமமாற்றும்பொழுதும் அச்சிறுவன் பற்றி எடுக்கும் தீர்மானங்களுக்குச் சிறுவரின் உச்சப்படியான நன்மையைக் கருத்திற்கொண்டு செயற்பட வேண்டும்.

4. உடன்படிக்கையைச் செயற்படுத்துதல்

உடன்படிக்கைக்குள் உள்ளடக்கப்பட்டுள்ள சகல உரிமைகளையும் செயற்படுத்தப்படுவதற்கு அரசாங்கத்தினால் கூடியளவு சகல காரியங்களும் செய்யப்படவேண்டும்.

5. பெற்றோர்களின் வழிகாட்டுதல் மற்றும் சிறுவரின் விருத்தி;

சிறுவருக்குத் தேவையான வழிகாட்டுதலை ஒழங்குசெய்வதற்குடும்பத்துக்குரிய பொறுப்புக்களுக்கும், பெற்றோர்களின் உரிமைகளுக்கும், பொறுப்புக்களுக்கும், அரசாங்கம் கௌரவமளிக்கப்படவேண்டும்.

6. வாழ்க்கையைக் கொண்டுசெல்லுதல் மற்றும் அபிவிருத்தியுடன் வாழ்வதற்கு உரிமையுள்ளது என்று சகலரும் ஏற்றுக்கொள்ளவேண்டும். சிறுவரின் வாழ்க்கை மற்றும் அபிவிருத்தியை நன்றாகப் பாதுகாப்பது அரசாங்கத்தின் பொறுப்பாகும்.

7. பெயர் மற்றும் தேசியத்துவம்

பிறப்பிலிருந்து பெயர் மற்றும் இனத்திற்காக உரிமையைப் பெறுவதற்குச் சகல சிறுவர்களுக்கும் உரிமையுண்டு.

8. ஆளடையாளத்தைப் பாதுகாத்தல்

சிறுவரின் ஆளடையாளத்தைப் பாதுகாப்பதற்கு அரசாங்கம் கட்டுப்பட்டுள்ளது. ஆளடையாளம் இல்லாதவிடத்துத் தேவையான எந்த நேரத்திலும் பெயர், இனம் மற்றும் குடும்பத் தொடர்புகளைச் சமர்ப்பித்து அதை மீண்டும் ஸ்தாபிப்பதற்கும் அரசாங்கம் கட்டுப்பட்டுள்ளது.

9. பெற்றோர்களிடமிருந்து பிரிதல்

சிறுவர்களின் ஆக்கூடிய நன்மைக்காக மாத்திரம் (அதாவது பெற்றோர்களினாற் சிறுவர்களுக்கு ஒருமுறையற்ற செயல்

நடந்து இருந்தால் அல்லது அவர்களைப்பற்றிக் கவனிக்காது விடப்பட்டிருந்தால்) தவிர, அவர்களைப் பெற்றோர்களிடமிருந்து பிரித்துக்கொள்ளக்கூடாது. பெற்றோர்கள் வேறாக வாழ்வதற்குத் தீர்மானம் எடுத்துக்கொண்டு செல்வதற்குச் சிறுவருக்கு உரிமையுண்டு.

10. குடும்பமாக மீண்டும் ஒன்றுசேருதல்

தான் விரும்பிய நாட்டில் வசிப்பதற்கும், தன்னுடைய குடும்பத்துடன் மீண்டும் ஒன்றுசேர்வதற்கும், தன்னுடைய நாட்டிற்கு மீண்டும் வருவதற்கும்; சிறுவனுக்கும்; பெற்றோர்களுக்கும் உரிமையுண்டு.

11. சிறுவர்களைக் கடத்திச் செல்லுதல்

பெற்றோர்கள் அல்லது மூன்றாம் தரப்பினராற் சிறுவரைக் கடத்திச் செல்லுவதற்குக் கருமம் ஆற்றுவதாய் இருந்தால் அல்லது பலாத்காரமாகத் தடுத்துவைப்பதற்கு அரசாங்கம் நடவடிக்கையை எடுக்கவேண்டியிருப்பதுடன்; கடத்திச் செல்லப்பட்ட சிறுவரை மீண்டும் பெற்றுக்கொடுப்பதற்கு நடவடிக்கை எடுக்கவேண்டும்.

12. சிறுவனின் எண்ணம்

எந்த ஒரு விதத்திலாவது சிறுவரைப் பாதிக்கும் தீர்மானம் ஒன்றினைப் பெற்றோர்கள் அல்லது பராயமடைந்தவர்களினால் எடுக்கும்பொழுது தன்னுடைய எண்ணத்தை வெளிப்படுத்துவதற்குச் சிறுவனுக்கு உரிமையுள்ளதுடன் அந்த எண்ணத்தைப் பரிசீலனைக்கு எடுத்துக்கொள்ளவேண்டும்.

13. சுதந்திரமாக எண்ணங்களை வெளிப்படுத்தல்

சிலசில தகவல்களைத் தேடி அறிந்துகொண்டு அவைபற்றித் தான்சிந்திக்கும் விடயங்களைக் கூறுவதற்குச் சிறுவனுக்கு உரிமையுண்டு. மற்றவர்களுடைய உரிமைகளுக்குத் தீங்கு ஏற்படாத வகையில் அந்த எண்ணங்களை வெளிப்படுத்துவதற்கும் சிறுவனுக்கு உரிமையுண்டு.

14. சுதந்திரமாகச் சிந்தித்தல் மற்றும் சமயத்தை அனுஷ்டித்தல்

தான் விரும்பியவிதமாகச் சிந்திப்பதற்கும்; சமயத்தை அனுஷ்டிப்பதற்கும் சிறுவர்களுக்கு உரிமையுண்டு. இதிற் பெற்றோரின் வழிகாட்டும் தன்மையைப் பெற்றுக்கொள்ளவேண்டியதுடன், நாட்டில் நிலவும் சட்டத்தின் பிரகாரம் இந்தச் சுதந்திரத்தை அனுபவிக்கவேண்டும்.

15. ஆட்களுடன் ஒன்றுசேரும் சுதந்திரம்

மற்றைய சிறுவர்களைச் சந்தித்து நட்பு, சிநேகிதத்தை ஏற்படுத்திக் கொள்வதற்கு உரிமையுண்டு. மற்றவர்களின் சுதந்திரத்திற்குத் தடையில்லாத முறையிற் சங்கங்களை அமைத்துக்கொள்வதற்கும் அவர்களுக்கு உரிமையுண்டு.

16. தனித்துவத்தைப் பாதுகாத்தல்

சகல சிறுவர்களுக்கும் தனிப்பட்ட வாழ்க்கைக்கு உரிமையுள்ளது. தன்னுடைய தனித்துவம், குடும்பம், வீடு, கடிதக் கோவை தொடர்பாக மற்றைய ஆட்களின் குறுக்கீட்டின்றிக் கருமம் ஆற்றுவதற்கு உரிமையுண்டு.

17. உரிய தகவல்களைப் பெற்றுக்கொள்ளல்

உள்நாடு சார்ந்ததும், வெளிநாடு சார்ந்ததுமான தகவல்களைப் பெற்றுக்கொள்வதற்குச் சிறுவர்களுக்கு ஒழுங்கு செய்து தருதல் அரசாங்கத்தின் பொறுப்பாகும். இவ்விடத்தில் அவர்களுடைய கலாசார மதிப்புகளுக்குத் தீங்கு விளைவிக்காத வகையிலான தகவல்களைச் சிறுவர்களுக்குப் பெற்றுக்கொடுப்பதற்கு அவர்கள் நடவடிக்கை எடுக்கவேண்டும்.

18. பெற்றோர்களின் பொறுப்புக்கள்

தாய் தந்தையர் இருவரும் சிறுவனின் வளர்ச்சியையும், விருத்தியையும் பற்றிச் சமமான பொறுப்புக்களைக் கொண்டிருத்தல்வேண்டும். அவர்கள் எப்பொழுதும் சிறுவனின் நன்மையின் பொருட்டாகச் செயற்படவேண்டியதுடன் இதற்காக அரசாங்கம் அவர்களுக்கு உதவியளிக்க வேண்டும்.

19. துஷ்பிரயோகங்களிலிருந்தும்; கவனிப்பாரற்ற நிலையிலிருந்தும் பாதுகாத்துக்கொள்ளல்

துஷ்பிரயோகங்களிலிருந்தும்; கவனிப்பாரற்ற நிலைகளிலிருந்தும் பாதுகாத்துக்கொள்வதற்குச் சிறுவர்களுக்கு உரிமை உண்டு. பெற்றோர்களுக்கும், பாதுகாத்துக் கொள்பவர்களுக்கும், சிறுவர்களுக்கு இம்சை செய்வதற்கு ஒருவித உரிமையும் இல்லை. துஷ்பிரயோகங்களுக்கு உட்படாத விதத்திற் சிறுவர்களுக்குப் பாதுகாப்பளிப்பதற்கும், அப்படியே துஷ்பிரயோகங்களுக்கு உட்பட்ட சிறுவர்களுக்குப் புனர்வாழ்வு அளிப்பதும் அரசாங்கத்தின் பொறுப்பாகும்.

20. குடும்பம் அல்லாத சிறுவர்களுக்குப் பாதுகாவல்

சிறுவர்களுக்குப் பெற்றோர்கள் இல்லையெனில் அல்லது அவனுக்கு/ அவளுக்குத் தங்கள் பெற்றோர்களுடன் இருத்தல் பாதுகாப்பின்றி இருக்குமானால்; அவனுக்கு/அவளுக்கு விசேட பாதுகாப்பும் உதவியும் பெற்றுக்கொள்வதற்கு உரிமைஉண்டு.

21. தத்தெடுத்துப் பிள்ளைகளை வளர்த்தல்

சிறுவன் ஒருவனைத் தத்தெடுத்து வளர்ப்பதாய் இருந்தால் அது சட்டபூர்வமானதாகவும்; சிறுவனின் ஆக்கூடிய நன்மைக்குக் காரணமானதாக நடத்தப்படவேண்டும்.

22. அகதிகளாகும் சிறுவர்கள்

பாதுகாப்பைக் கோரி ஒருசிறுவனுக்குத் தன்னுடைய வீடு அல்லது நாட்டைவிட்டுப் போவதற்கு ஏற்படுமானால் அப்படியான அகதிச் சிறுவர்களுக்கு விசேட பாதுகாப்பைப் பெறுவதற்கு உரிமையுண்டு;

23. ஊனமுற்ற சிறுவர்கள்

சிறுவர் உள்ளத்தாலும் அல்லது உடலாலும் ஊனமுற்று இருப்பார்களாயின், மற்றைய சிறுவர்களைப்போல வளருவதற்கும்; விசேட பாதுகாப்பும், கல்வியறிவைப் பெற்றுக்கொள்வதற்கும்; கூடியளவு சுயாதீனமாக இருப்பதற்கும் செயற்பாடமைந்த பூரண வாழ்வைக் கொண்டு செல்வதற்கும் உரிமை உண்டு.

24. சுகாதாரம் மற்றும் சுகாதாரச்சேவை

நன்றான சுகாதாரத்துடன் இருப்பதற்கு உரிமையுண்டு. சுகாதார சேவைகளைப் பெறுவதற்கும் பொதுச் சுகாதாரம் பற்றிய கல்வியைப் பெறுவதற்கும் சிறுவர்களுக்கு உரிமைஉண்டு.

25. நிறுவனத்திலுள்ள சிறுவர்கள்பற்றிக் கண்காணிப்பு

சிறுவர் பாதுகாவல், பாதுகாப்பு மற்றும் சிகிச்சைக்காக அவர்/அவள் ஏதேனுமொரு இடத்தில் தடுத்துவைக்கப்பட்டிருந்தால். சம்பந்தப்பட்ட இடத்தைப்பற்றி நிரந்தரமாகக் கண்காணிப்புச் செய்யப்பட வேண்டும்.

26. சமூகப் பாதுகாப்பு

தன்னுடைய நாட்டில் நிலவும் சமூகப் பாதுகாப்பு வேலைத்திட்டங்களிலிருந்து நன்மைகளைப் பெறும் உரிமை சிறுவர்களுக்கு உண்டு.



27. வாழ்வதற்கான நிலைமை

சிறந்தவொரு வாழ்க்கை நிலைமைக்கு உரித்துக் கோருவதற்கான உரிமைகள் சகல சிறுவர்களுக்கும் உண்டு. சிறுவருக்கு ஆடை, உடுபுடைவைகள், மற்றும் வசிப்பதற்கு ஒர் இடத்தைப் பெற்றுக்கொடுப்பது பெற்றோர்களின் பொறுப்பாகும். பெற்றோர்களுக்கு இதனைச் செய்வதற்குக் கஷ்டமான சந்தர்ப்பங்களில் அரசாங்கம் இதற்கு மத்தியஸ்தம் வகித்து உதவிகளைச் செய்துகொடுக்க வேண்டும்.

28. கல்வி

கல்வியைப் பெறுவதற்குச் சகல சிறுவர்களுக்கும் உரிமை உண்டு. குறைந்தளவில் அடிப்படைக் கல்வியைக் கட்டாயப்படுத்துவற்கும்; அதை இலவசமாகப் பெற்றுக்கொடுப்பதற்கு நடவடிக்கைகளை ஒழுங்குபடுத்திக்கொடுப்பதற்கும் அரசாங்கமே பொறுப்பாகும்.

29. கல்வியின் நோக்கம்

கல்வியின் நோக்கம் யாதெனில்; சிறுவனின் ஆளுமை, திறமை மற்றும் உளரீதியிலும், உடலரீதியிலுமான இயலும்தன்மை பரிபூரணமான

முறையில் பொறுப்புடன், சமாதானமுறையில், சுதந்திர சமூகத்தில் வாழ்வதற்கும், மற்றைய நபர்களுடைய உரிமைகளை விளங்கிக்கொண்டு குழலுக்கு மதிப்பளித்து வாழ்வதற்கும் கல்வியின்மூலம் சிறுவர்கள் தங்களைத் தயார்படுத்திக் கொள்ளவேண்டும்.

30. சிறுபான்மையினருக்குச் சொந்தமான சிறுவர்கள்

தங்களுடைய கலாச்சாரத்தை அனுபவிப்பதற்கும்; தங்களுடைய சமயத்தை அனுஷ்டிப்பதற்கும்; தன்னுடைய மொழியைப் பாவிப்பதற்கும் உரிமை உண்டு.

31. விளையாட்டு, பொழுதுபோக்குச் சார்ந்த மற்றும் கலாச்சார வேலைகள்

விளையாடுவதற்கு விநோதமாக இருப்பதற்கு, கலாச்சார மற்றும் அழகுக்கலைகளின் செயற்பாடுகளில் ஈடுபடுவதற்கும் சிறுவர்களுக்கு உரிமை உண்டு.

32. சிறுவர்களின் உழைப்பு

தமது கல்விக்கு, சுகாதாரத்திற்கு அல்லது விருத்திக்குத் தீங்கு விளைவிக்கும் தொழிலிருந்தும், நிலைமைகளிலிருந்தும் பாதுகாப்பைப் பெறுவதற்குச் சிறுவர்களுக்கு உரிமை உண்டு.

33. போதைவஸ்துத் தொல்லைகள்

சட்டபூர்வமற்ற போதைவஸ்துக்களின் பாவனை மற்றும் போதைவஸ்து உற்பத்தியையும்; விநியோகத்தையும் தடுப்பதற்குச் சிறுவர்களுக்கு உரிமை உண்டு.

34. பாலியல் துஷ்பிரயோகம் மற்றும் பாலியல் தொல்லைகளிலிருந்து பாதுகாப்பதற்கும்; தொழில் ரீதியாகச் செய்யும் பாலியல் நடவடிக்கைகள் மற்றும் நடத்தைகெட்ட வெளியீடுகளிலிருந்தும் பாதுகாப்பதற்குச் சிறார்கள்க்கு உரிமை உண்டு.

35. விற்பனை செய்தல் மற்றும் கடத்திச் செல்லுதல்

சிறுவர்களைக் கடத்திச் செல்லுதல் மற்றும் விற்பனை செய்வதைத் தடுப்பதற்கு எடுக்கக்கூடிய சகல நடவடிக்கைகளும் அரசாங்கத்தினால் எடுக்கப்படவேண்டும் . சிறுவர்களை விற்பனை செய்தல்; விலைமாதர்த் தொழிலில் ஈடுபடுத்துதல்; மற்றும் நடத்தைகெட்ட வெளியீடுகளுக்குத் தொடர்புபடுத்துதல் ஆகிய குற்றவாளிக்கெதிராகக்

கடுமையான சட்டங்களைச் செயற்படுத்துவதற்கும், தொல்லைகளுக்கு உள்ளானவர்களுக்குப் பாதுகாப்பினை வழங்குவதற்கும் சட்டம்சார்ந்த ஏற்பாடுகள் ஒழுங்குபடுத்தப்பட்டுள்ளது.

36. மற்றைய விதங்களிலான துஷ்பிரயோகம்

32ஆம் பிரிவுதொடக்கம் 35ஆம் பிரிவு வரையிலான குறிப்பிடாத மற்றைய சகலவிதங்களிலான துஷ்பிரயோகங்களிலிருந்தும் சிறுவர்களைப் பாதுகாத்துக்கொள்வது அரசாங்கத்துக்கு உரிய பொறுப்பாகும்.

37. வதை இம்சைகளைப் 'புரிதல்'; மற்றும் சுதந்திரத்தைப் பறித்தெடுத்தல்; சிறுவர்களுக்கு வதை இம்சைகளைப் புரிதல்; கடுமையாகக் கவனித்தல்; தண்டனை அளித்தல்; வாழ்நாள் முழுவதும் சிறைத்தண்டனைக்குக் கட்டளையிடல்; அல்லது மரண தண்டனைக் குள்ளாக்குதல்;



சட்டபூர்வமற்றமுறையிற் சுதந்திரத்தைப் பறித்தெடுத்தல் போன்றவற்றைச் செய்யக்கூடாது. சட்டபூர்வமானமுறையிற் சுதந்திரத்தை வரையறையுடன் கவனிப்பதற்கு உரிமையுள்ளதுடன், தடுத்து வைத்திருக்கும் பராயமடைந்தவர்களிடமிருந்து பிரிந்து இருப்பதற்கும்; தனது குடும்பத்துடன் தொடர்புகளை ஏற்படுத்துவதற்கும்; சட்டம்சார்ந்த அல்லது

வேற உதவிகளைப் பெறுவதற்கும் உரிமை உண்டு.

38. ஆயுதங்களைத் தாங்கிய தொல்லைகள்

யுத்தம் சார்ந்த காலகட்டத்தில் பாதுகாப்பைப் பெறுவதற்கும் சிறுவர்களுக்கு உரிமைஉண்டு. 16 வயதுக்குக் குறைந்த யாராவதொரு சிறுவனை யுத்தத்திற்குத் தொடர்புபடுத்துதல் அல்லது ஆயுதப்படைக்குச் சேர்த்துக்கொள்ளக்கூடாது. யுத்தத்தினால் துன்பத்துக்குள்ளாகிய சிறுவர்களுக்குப் பாதுகாப்பு அரசாங்கத்தினாற் பெற்றுக்கொடுக்கப்படவேண்டும்.

சிறுவர்களை யுத்தத் தொல்லைகளுக்குத் தொடர்புபடுத்திக்கொள்வது பற்றிய மேலதிக உடன்பாடு 2000ஆம் ஆண்டின் மே மாதத்தில்

அறிமுகம் செய்யப்பட்டது. அந்த உடன்பாட்டின் பிரகாரம் சிறுவர்களை யுத்தம் போன்ற தொல்லைகளுக்குக் கலந்துகொள்ள வைப்பது தடைசெய்யப்பட்டுள்ளது.

39. புனர்வாழ்வு பாதுகாப்பு

யுத்தத்தினால் பாதிப்புக்குள்ளான சிறுவர்களைக் கவனிப்பாரற்ற தன்மையில் துஷ்பிரயோகங்களுக்கு அல்லது தொல்லைகளுக்கு உள்ளாக்கப்பட்டிருந்தால், அதற்காக உரிய சிகிச்சைகளைப் பெற்றுக்கொடுத்தும்; அதன்மூலம் அவர்களுக்கு வசதிகளைப் பெற்றுக்கொடுப்பது அரசாங்கத்தினால் செய்யப்படவேண்டும்.

40. சிறுவரும் சட்டமும்

சிறுவன் ஒருவன் குற்றம் செய்திருக்கிறான் எனக் குற்றம் சாட்டப்படுமிடத்து; சட்டம் சார்ந்த மற்றும் ஏனைய உதவிகளைப் பெறுவதற்கு அவனுக்கு/அவளுக்கு உரிமை உண்டு. சிறுவர்கள் ஒரு நிறுவனத்தில் தங்கவைக்கப்பட்டிருந்தால்; கொண்டுசெல்வதை எப்பொழுதும் கூடியளவு, குறைக்கவேண்டும்.

41. நிலவும் உயர்ந்த ஸ்தானத்திற் பாதுகாத்தல்

நாட்டில் நிலவும் சட்டங்கள், இந்த உடன்படிக்கையிற் குறிப்பிடப்பட்டுள்ளவற்றிற்கு மிகவும் மேலான மட்டத்தில் நிலவுமானால்; அந்த உயர்ந்த மட்டத்திலும் கூடியவாறு இருக்கவேண்டும்.

42. செயற்படுத்துதல்

சிறுவர், பராயமடைந்தோர் ஆகிய இருதரப்பினருக்கும் இந்த உடன்படிக்கையை அறிந்துகொள்வதற்கு ஒழுங்கு செய்வித்தல் அரசாங்கத்தின் பொறுப்பாகும். இந்த உடன்படிக்கையில் 54 பிரிவுகள் இருக்கின்றன. மற்றைய பிரிவுகளில் சொல்லப்படுவது யாதெனில்:-

- ஒவ்வொரு 5வருடங்களுக்கொருமுறை உடன்படிக்கையைச் செயற்படுத்துதல் பற்றிய முன்னேற்றத்தை அரசாங்கங்களினால் அறிக்கை வெளியிடுதல்; மற்றும்
- அரசாங்கத்தினால் தாங்கள் இந்த உடன்படிக்கைக்கு உள்ள கட்டுப்பாடும் தன்மையை எந்தவகையிற் செயற்படுத்தவேண்டும் என்பதேயாகும்.



கிணைப்பு

**சிறுவர்களை வேலைக்கமர்த்தலை
கில்லாடுதாழித்தல் பற்றிய சர்வதேச தூரதூரங்கள்
மற்றும் கில்லங்கைச் சப்தத்தூரதூரங்கள்**

A.Sarveswaran

LL.B. (Hons), M.A. (UN – UPEACE) (Costa Rica), M.Phil. (Colombo)

Attorney-at-Law , Senior Lecturer,

Faculty of Law, University of Colombo.

அறிமுகம்

சிறுவர்களை வேலைக்கமர்த்தல் என்பது எமது பிராந்தியத்திலுள்ள நாடுகளிலுள்ள முக்கியமானதொரு சிறுவர் உரிமை மீறலாக உள்ளது. ஆயினும், ஏனைய நாடுகளுடன் ஒப்பிடுகையில் இலங்கையிற் சிறுவரை வேலைக்கமர்த்தல் குறைவாக உள்ளபோதிலும், கரிசனைக்குரிய சிறுவர் உரிமை மீறலொன்றாகச் சிறுவரை வேலைக்கமர்த்தல் என்பது இலங்கையில் இன்னமும் இருந்துவருகின்றது. சிறுவரை வேலைக்கமர்த்தல் என்பது இலங்கையில் அதிகமாக முறைசாராத தொழில்துறைகளிலேயே காணப்படுகின்றது. சிறுவரை வேலைக்கமர்த்தலை இயலச்செய்கின்ற முக்கிய காரணிகளாக வறுமை, அறியாமை, பெற்றோர் மது மற்றும் போதைப்பொருட்களுக்கு அடிமையாகவிருத்தல்; பெற்றோர்களின் சோம்பேறித்தனம்; குடும்ப வன்முறை; பெற்றோர் பிள்ளைகளைப் புறக்கணித்தல்; கவர்ச்சியற்ற கல்விச்சூழல்; சிறுவர் தமது கல்வியில் அக்கறையின்மை; மற்றும் சிறுவர் தவறான பழக்கவழக்கங்களுக்கு

அடிமையாகவிருத்தல் போன்றவை உள்ளன. சிறுவர்களை வேலைக்கமர்த்துபவர்கள்; பேரம்பேசும் சக்தியற்ற சிறுவர்களை மிகக் குறைந்த சம்பளத்தில் தொழில் தராதரங்களைப் புறக்கணித்து வேலைக்கமர்த்திச் சுரண்டுவதுடன் பெரும்பாலான சந்தர்ப்பங்களில் அச்சிறுவர்களை உடல் மற்றும் உளரீதியான சித்திரவதைகளுக்கும் உள்ளாக்குகின்றார்கள்.

சிறுவரை வேலைக்கமர்த்தல் சிறுவர்களின் உடல், உள மற்றும் ஆளுமை வளர்ச்சியையும், அவர்களுடைய அறவொழுக்கத்தையும் பாதிக்கின்றது. இப் பாதிப்புகள் அச் சிறுவர்களின் எதிர்காலத்தை மட்டுமல்லாது, அவர்களுடைய குடும்பத்தினதும், சமூகத்தினதும் எதிர்காலத்தையும் பாதிக்கின்றது. சிறுவரை வேலைக்கமர்த்தல் என்பது சமூகத்திற்கெதிரான முக்கியமானதொரு குற்றச்செயலாகவும், சிறுவர்களின் எதிர்காலத்தைச் சீரழிக்கின்ற அறவொழுக்கக்கேடான செயலொன்றாகவும் உள்ளது. சிறுவரை வேலைக்கமர்த்தலை இல்லாதொழிப்பதற்காகச் சர்வதேசச் சமவாயங்கள் பல ஆக்கப்பட்டுள்ளதுடன், தேசிய மட்டத்திலும் பல சட்டங்கள் ஆக்கப்பட்டுள்ளன.

சிறுவர் உரிமைகள் பற்றிய முக்கியமான சர்வதேச சாசனம் சிறுவர் உரிமைகள் பற்றிய சமவாயமாகும். இச் சமவாயமானது ஐக்கிய நாடுகள் பொதுச்சபையால் 1989இல் ஏற்கப்பட்டு; 1990இல் நடைமுறைக்கு வந்தது. இச் சமவாயத்தை இலங்கை 1991இல் ஏற்று அங்கீகரித்துள்ளது. இச் சமவாயத்திலுள்ள ஏற்பாடுகளை நடைமுறைப்படுத்தவேண்டிய கடப்பாட்டை இலங்கை அரசு கொண்டுள்ளது. இச் சமவாயமானது சிறுவர் என்பது 18 வயதிற்குக் கீழ்ப்பட்டவராகும் என வரையறை செய்கின்றது. இச் சமவாயத்தின் உறுப்புரை 32ஆனது பொருளாதார ரீதியான சுரண்டலிலிருந்தும்; ஆபத்தான, கல்வியைப் பாதிக்கக்கூடிய; மற்றும் ஆரோக்கியம், உடல், உளம் மற்றும் அறவொழுக்கம் என்பவைகளைப் பாதிக்கக்கூடிய வேலைகளிலிருந்தும் பாதுகாப்பைப்பெறும் உரிமை சிறுவருக்கு உள்ளது என்கின்றது. உறுப்புரை 34ஆனது விபச்சாரம் மற்றும் பாலியல் நடவடிக்கைகளில் ஈடுபடுத்தல் என்பவைகளிலிருந்து பாதுகாப்பைப் பெறும் உரிமை சிறுவருக்கு உள்ளது என்கின்றது.

சர்வதேசத் தொழில் தாபனத்தின் (ILO) சமவாயங்கள்

சர்வதேசத் தொழில் தாபனத்தின் சமவாயங்கள், தொழில் தொடர்பான ஆகக்குறைந்த சர்வதேசத் தராதரங்களை விதந்துரைக்கின்றன. சிறுவரை வேலைக்கமர்த்தலை இல்லாதாக்குவதற்காக ஆக்கப்பட்ட

முக்கியமான சமவாயங்களாக 1973ஆம் ஆண்டின் 138ஆம் இலக்க ஆகக் குறைந்த வயதுபற்றிய சமவாயம்; மற்றும் 1999ஆம் ஆண்டின் 182ஆம் இலக்க சிறுவரை வேலைக்கமர்த்தலின் மிக மோசமான வகைகள் பற்றிய சமவாயம் ஆகியவைகள் உள்ளன. இலங்கை ஆகக் குறைந்த வயதுபற்றிய சமவாயத்தை 2000ஆம் ஆண்டிலும், சிறுவரை வேலைக்கமர்த்தலின் மிக மோசமானவகைகள் பற்றிய சமவாயத்தை 2001இலும் ஏற்றங்கீகரித்துள்ளது. எனவே, இச் சமவாயங்களிலுள்ள கோட்பாடுகளை நடைமுறைப்படுத்தவேண்டிய கடப்பாட்டினை இலங்கை கொண்டுள்ளது.

ஆகக் குறைந்த வயதுபற்றிய சமவாயம்

இச் சமவாயமானது, சிறுவர் வேலைக்கமர்த்தலைப் பயனுள்ள வகையில் இல்லாதொழிப்பது மற்றும் இள வயதினர்களுடைய முழுமையான உடல் மற்றும் உள வளர்ச்சியை இயல்பு செய்வதற்கான மட்டத்திற்கு வேலைக்கு அனுமதிப்பதற்கான 3ஆகக் குறைந்த வயதைப் படிப்படியாக அதிகரிப்பது ஆகியவைகளை உறுதிப்படுத்தும்வகையில் தேசியக் கொள்கையொன்றை முன்னெடுப்பதைத் தேவைப்படுத்துகின்றது. அவ் ஆகக் குறைந்த வயதானது கட்டாயக் கல்வியைப் பூர்த்தி செய்வதற்கான வயதைவிடக் குறைந்ததாகவிருந்தலாகாதெனவும், எவ்வாறாயினும் 15 வயதினைவிடக் குறைந்ததாகவிருந்தலாகாதெனவும் விதிக்கின்றது. ஆயினும், பொருளாதார மற்றும் கல்வி வசதிகள் குறைவாக விருத்தியடைந்த நாடொன்று ஆரம்பத்தில் 14 வயதினை ஆகக்குறைந்த வயதாக விதிக்கலாமென்கின்றது. வேலையின் தன்மை அல்லது சூழ்நிலைகளின் காரணமாக இளவயதினருடைய சுகாதாரம், பாதுகாப்பு அல்லது அறவொழுக்கத்தைப் பாதிக்கக்கூடிய எவ்வகை வேலைக்கும் அனுமதிப்பதற்கான ஆகக்குறைந்த வயது 18 ஆகவிருந்தல் வேண்டுமென விதிக்கின்றது.

சிறுவரை வேலைக்கமர்த்தலின் மிக மோசமான வகைகள் பற்றிய சமவாயம்

இச் சமவாயம் அதனை ஏற்றங்கீகரித்துள்ள ஒவ்வொரு அங்கத்தவரையும் அவசரத் தேவையொன்றாக, சிறுவரை வேலைக்கமர்த்தலின் மிக மோசமான வகைகளைத் தடுப்பதற்காக உடனடியானதும், பயனுள்ளதுமான நடவடிக்கைகளை எடுக்குமாறு தேவைப்படுத்துகின்றது. இச் சமவாயம் "சிறுவர்" என்பது 18 வயதுக்குக் குறைந்த எல்லோரையும் உள்ளடக்குமென்கின்றது. இச் சமவாயத்தின் நோக்கத்திற்காக, "சிறுவரை வேலைக்கமர்த்தலின் மிக மோசமான வகைகள்" என்பது

எல்லாவகையான அடிமை முறைமைகள், கட்டாய வேலையில் ஈடுபடுத்துவது, விபச்சாரத்திலீடுபடுத்துவது, ஆபாசத் தயாரிப்புகளுக்கு அல்லது ஆபாச நிகழ்ச்சிகளுக்குப் பயன்படுத்துவது, சட்டமுரணான செயல்களுக்குக் குறிப்பாகப் போதைப்பொருள் தயாரிப்பு மற்றும் கடத்தலுக்குப் பயன்படுத்துவது, பிள்ளைகளின் சுகாதாரம், பாதுகாப்பு மற்றும் ஒழுக்கம் என்பவைகளுக்குத் தீங்கான வேலைகளில் ஈடுபடுத்துவது என்பவைகளை உள்ளடக்குகின்றது.

இலங்கைச் சட்டங்கள்

சர்வதேசச் சமவாயங்கள் தொடர்பாக இலங்கை பின்பற்றிவருகின்ற இருமைக் கோட்பாட்டின் காரணமாக, சர்வதேசச் சமவாயங்களிலுள்ள ஏற்பாடுகள் இலங்கையின் உண்ணாட்டுச் சட்டத்தின் பாகமாகத் தன்னளவிலேயே அமைவதில்லை. எனவே, இலங்கைப் பாராளுமன்ற மானது இச் சமவாயங்களிலுள்ள ஏற்பாடுகளை உண்ணாட்டில் நடைமுறைப்படுத்தும் வகையில் சட்டங்களை ஆக்கவேண்டியதாக உள்ளது. இவ் வகையில் சிறுவரை வேலைக்கமர்த்தலை இல்லாததாக்குவதற்காகப் பல சட்டங்கள் ஆக்கப்பட்டு உள்ளன.

கடை, காரியால ஊழியர் சட்டமானது 14 வயதிற்குக் கீழ்ப்பட்ட பிள்ளைகளைக் கடைகள் மற்றும் காரியாலயங்களில் வேலைக்கமர்த்துவதைத் தடை செய்கின்றது. இச் சட்டமானது 18 வயதிற்குக் கீழ்ப்பட்ட சிறுவரொருவரை இரவில் வேலைக்கமர்த்த முடியாது என்கின்றது. ஆயினும் 16 வயதினையடைந்த ஆணொருவரை இரவு 10 மணிவரை உல்லாச விடுதி, உணவகம் மற்றும் பொழுதுபோக்கிடமொன்றில் வேலைக்கமர்த்தலாம் என்கின்றது.

தொழிற்சாலைகள் கட்டளைச் சட்டமானது; தொழிற்சாலைகளில் 16 வயதிற்குட்பட்டவர்களின் வேலை நேரம் காலை 6 மணிக்கு முந்தியதாகவோ; அல்லது மாலை 6 மணிக்குப் பிந்தியதாகவோ அமைதல் ஆகாதென்கின்றது என்பதுடன்; 18 வயதிற்குக் கீழ்ப்பட்டவர்களின் வேலை நேரம் இரவு 8 மணிக்குப் பிந்தியதாக அமைதல் ஆகாதென்கின்றது. 2002ஆம் ஆண்டின் 19ஆம் இலக்கத் திருத்தச் சட்டமானது தொழிற்சாலைகளில் 16-18 வயது இளம் ஆட்களுடைய மிகைநேர வேலை மாதமொன்றுக்கு 50 மணித்தியாலங்களை விஞ்சதலாகாதென்கின்றது.

பெண்கள், இளம் ஆட்கள் மற்றும் பிள்ளைகளை வேலைக்கமர்த்தல் சட்டமானது, சிறுவர்களை வேலைக்கமர்த்தல் தொடர்பான சட்ட ஏற்பாடுகளைக் கொண்டுள்ள முக்கியமான சட்டமாகும். பிள்ளைகள்

மற்றும் இளம்ஆட்கள் ஆகியோரின் பாதுகாப்பை வலுப்படுத்தும் வகையில் இச் சட்டமானது 2003ஆம் ஆண்டின் 8ஆம் இலக்கத் திருத்தச் சட்டத்தால் திருத்தப்பட்டது. இச் சட்டமானது பிள்ளை என்பது 14 வயதிற்குக் கீழ்ப்பட்டவர்களாகும் என்கின்றது. இச் சட்டத்தின்படி 14 வயதிற்குக் கீழ்ப்பட்ட பிள்ளைகளை எவ்வேலையிலும் வேலைக்கமர்த்தமுடியாது. இச் சட்ட ஏற்பாடுகளை மீறிப் பிள்ளையொன்றை வேலைக்கமர்த்துபவர் பத்தாயிரம் ரூபாவுக்கு மேற்படாத தண்டப்பணம் அல்லது பன்னிரண்டு மாதங்களுக்கு மேற்படாத மறியல் தண்டனை அல்லது இவையிரண்டுக்கும் மற்றும் இவைகளுடன் அப் பிள்ளைக்கு இழப்பீடு செலுத்துவதற்கும் பொறுப்புடையவாராவார். இச் சட்டத்தின் ஏற்பாடுகளின்படி 15 வயதிற்குக் கீழ்ப்பட்டவர்களைக் கப்பலிலும்; 18 வயதிற்குக் கீழ்ப்பட்டவர்களை உயிருக்கு மற்றும் உடலுக்கு ஊறு விளைவிக்கும் செயல்களிலும்; மற்றும் 18 வயதிற்குக் கீழ்ப்பட்டவர்களை இரவு வேலைகளிலும் வேலைக்கமர்த்தமுடியாது. 16 வயதிற்குட்பட்டவர்களுக்கு ஆபத்தான நிகழ்வுகளிற் பங்கேற்பதற்காகப் பயிற்சியளிக்க முடியாது. இச் சட்டமானது குடும்பத்தவராற் கொண்டுநடாத்தப்படுகின்ற இலகு விவசாய வேலைகளிற் பாடசாலை நேரத்திற்கு முன்னரும்; பாடசாலை நேரத்திற்குப் பின்னரும் பிள்ளைகளை அவர்களுடைய பெற்றோர் அல்லது பாதுகாவலர் ஈடுபடுத்தலாம் என்கின்றது. இச் சட்டமானது பிள்ளையொன்று பாடசாலைக்குச் செல்வதனைத் தடுக்கும் வகையில் வேலைக்கமர்த்தப்படுதல் ஆகாதென்கின்றது.

இச் சட்டத்திற்கு 2006இல் கொண்டுவரப்பட்ட 24ஆம் இலக்கத் திருத்தச் சட்டமானது, 18 வயதிற்குக் கீழ்ப்பட்ட சிறுவர்களை அவர்களின் ஆரோக்கியம், பாதுகாப்பு மற்றும் அறவொழுக்கம் என்பவைகளைப் பாதிக்கக்கூடிய ஆபத்தான வேலைகளில் வேலைக்கமர்த்துவதைத் தடை செய்கின்றது. இச் சட்டத்தின் நோக்கங்களுக்காக ஆபத்தான வேலைகளாக 49 வகைப்பட்ட வேலைகள் அடையாளங் காணப்பட்டு 20-08-2010ஆம் தேதிய 1667/41 ஆம் இலக்க அதிவிசேட வர்த்தமானியிற் பிரசுரிக்கப்பட்டுள்ளன. இவ் வேலைகள் மிருகங்களை இறைச்சிக்காக வெட்டுதல், மதுபான உற்பத்தி, மதுபான வகைகளைக் கொண்டு செல்லுதல் மற்றும் விற்பனை, புகையிலை அறுவடை, புகையிலைப் பொருட்களின் உற்பத்தி, கொண்டு செல்லுதல் மற்றும் விற்பனை, ஆழமான நீர்ப்பரப்புகளில் மீன் பிடித்தல், சுரங்கங்களிலான வேலை, பயணிகள் போக்குவரத்து அல்லது பாரமான பொருட்களின் காவுகை, உலோகங்களை உருக்குதலுடன் சம்பந்தப்பட்ட வேலைகள், ஆபத்தான இரசாயனப் பொருட்கள் சம்பந்தப்பட்ட வேலைகள், பாதுகாப்பற்ற சூழ்நிலையில் 1.5 மீற்றர்களுக்கு மேற்பட்ட

உயரத்திலான வேலைகள், கழிவகற்றல், தோல் பதனிடுகை, காடுகளில் மரம் வெட்டுதல், மரங்களை வெட்டி வீழ்த்துதல், கனியவள அகழ்வு, மரங்களில் ஏறுதல், வெடிபொருட்களை உற்பத்தி செய்தல், மதுபானங்களைப் பரிமாறுதல், கல்லுடைத்தல், மண் அகழ்வு, உல்லாசப் பயணிகளுக்கு வழிகாட்டுதல், சுண்ணாம்புச் சூளைகளிலான வேலைகள், கட்டடங்களுக்கு வர்ணந்தீட்டுதல், ஓடு மற்றும் செங்கட்டிச் சூளைகளிலான வேலைகள், உப்பு உற்பத்தி வேலைகள், இரவு 8.00 மணிக்கும் காலை 6.00 மணிக்கும் இடையிலான ஏதேனும் வேலை, உண்ணாட்டு மற்றும் கடல் நீர்ப்பரப்புக்களிறு கப்பல்களிலான வேலைகள், ஆயுத முரண்பாடு சம்பந்தப்பட்ட ஏதேனும் வேலைகள் என்பவைகளை உள்ளடக்குகின்றன.

தண்டனைச் சட்டக் கோவையானது மிக மோசமான வகை வேலைகளில் 18 வயதிற்குக் கீழ்ப்பட்ட சிறுவர்கள் அமர்த்தப்படுவதனைத் தடுக்கும்வகையில் 1995இலும் 1998இலும் திருத்தப்பட்டது. தண்டனைச் சட்டக்கோவையானது சிறுவர்களைப் பாலியல் துஷ்பிரயோகங்களில் ஈடுபடுத்தல்; ஆபாச மற்றும் ஒழுக்கக்கேடான காட்சிகளில் ஈடுபடுத்தல்; அல்லது அத்தகைய பிரகரங்களுக்காகப் பயன்படுத்துதல்; 6 பிச்சையெடுக்க வைத்தல்; தடைசெய்யப்பட்ட பொருட்களைக் கொண்டு செல்வதில் ஈடுபடுத்துதல்; மற்றும் ஆயுதப் போரில் ஈடுபடுத்துதல் ஆகியவைகள் தண்டனைக்குரிய குற்றச் செயல்களாகும் என்கின்றது. இச் சட்டமானது இழிவான பாலியல் செயல்கள் தண்டனைக்குரிய குற்றங்களாகுமென்பதுடன், அவை 18 வயதிற்கு மேற்பட்ட ஒருவரால் 16 வயதிற்குக் கீழ்ப்பட்ட ஒருவர்மீது புரியப்படுமாயின் அதற்குரிய தண்டனை அதிகமானதாகும் என்கின்றது. தண்டனைச் சட்டக்கோவையானது கட்டாய வேலை மற்றும் அடிமையாக வைத்திருத்தல் என்பவைகளையும் தடை செய்கின்றது. இச் சட்டமானது கட்டாய வேலை; அடிமையாக வைத்திருத்தல்; விபச்சாரம் மற்றும் ஏனைய வகையான பாலியல் சுரண்டல்கள் என்பவைகளுக்காகச் சிறுவரை ஆட்சேர்ப்பது; கொண்டுசெல்வது மற்றும் வைத்திருப்பது தண்டனைக்குரிய வஞ்சக்கடத்தற் குற்றத் தவறாகும் என்கின்றது. 2005ஆம் ஆண்டில் ஆக்கப்பட்ட 30ஆம் இலக்க வஞ்சக் கடத்தற் சமவாயச் சட்டமானது சிறுவரை ஏமாற்றி விபச்சாரத்திற்காக வஞ்சக்கடத்தல் செய்வதனைக் குற்றத் தவறு என்கின்றது.

மேலே விளக்கப்பட்ட சட்டங்களிலுள்ள ஏற்பாடுகளை மீறிச் சிறுவர்களை வேலைக்கமர்த்துவது அல்லது மோசமான செயல்களில் ஈடுபடுத்துவது தண்டனைக்குரிய குற்றத் தவறுகளாகும். சிறுவர்கள் சட்ட முரணான வகையில் வேலைக்கு அமர்த்தப்பட்டால் அதுபற்றிய

முறைப்பாடுகளைத் தேசிய சிறுவர் பாதுகாப்பு அதிகார சபை; தொழில் திணைக்களம்; சிறுவர் நன்னடத்தை மற்றும் சிறுவர் நலன் சேவைகள் திணைக்களம்; மற்றும் பொலிஸ் நிலையங்களிலுள்ள பெண்கள் மற்றும் சிறுவர் பணியகம் என்பவைகளுக்குச் செய்யலாம்.

கல்விக் கட்டளைச் சட்டத்தின்கீழ் ஆக்கப்பட்ட 1997ஆம் ஆண்டின் 1ஆம் இலக்கப் பாடசாலைகளுக்கான கட்டாய வருகை ஒழுங்கு விதியால் (25-11-1997ஆம் தேதிய 1003/05ஆம் இலக்க அதிவிசேட வர்த்தமானியிற் பிரசுரிக்கப்பட்டது) ஐந்து வயதிலிருந்து பதினான்கு வயதுவரை கட்டாயக் கல்வி அறிமுகப்படுத்தப்பட்டுள்ளமையும், அக் கல்வியானது இலவசமாக வழங்கப்படுகின்றமையும் சிறுவர்கள் வேலைக்கமர்த்தப்படுவதைக் கட்டுப்படுத்துவதற்குப் பங்களிக்கின்றது எனலாம்.

முடிவுரை

இலங்கையில் சிறுவர் வேலைக்கமர்த்தலை இல்லாததாக்குவதற்கான திருப்திகரமான சட்டக்கட்டமைப்பு உள்ளது. ஆயினும், இச் சட்டங்களை வினைத்திறனான வகையில் நடைமுறைப்படுத்துவது சவாலான ஒன்றாக உள்ளது. இதற்கான காரணங்களில் முக்கியமானவைகளாக நிதிப் பற்றாக்குறை, ஆளணிப் பற்றாக்குறை; மற்றும் விழிப்புணர்வின்மை என்பன உள்ளன. சிறந்த சமூக பாதுகாப்புத் திட்டங்களை அறிமுகப்படுத்துவது, வறுமை காரணமாக சிறுவரை வேலைக்கமர்த்தலை இல்லாதொழிப்பதில் முக்கியமானதாக அமையலாம். சிறுவரை வேலைக்கமர்த்தலை இல்லாதொழிப்பது அரசு அதிகாரிகளின் கடமை மட்டும் எனக் கருதாது; விழிப்புணர்வை ஏற்படுத்தல், ஆலோசனை வழங்கல் மற்றும் நிதிவளம் உள்ளவர்கள் நிதியுதவி அளித்தல் என்பவைமூலமாகச் சிறுவர்கள் வேலைக்கமர்த்தப்படுதலைக் கட்டுப்படுத்தி; ஆங்கோர் ஏழையைக் கல்வியைத் தொடரவைத்து அன்னசத்திரங்கள் அமைத்த புண்ணியத்தைத் தேடிக்கொள்ளலாம்.

(இக் கட்டுரையில் விளக்கப்பட்ட சட்டங்கள் பற்றிய மேலதிக விளக்கங்களைப்பெற விரும்புவவர்கள் இச் சட்டங்களை www.lawnet.lk மற்றும் www.documents.gov.lk ஆகிய இணையத் தளங்களில் பெறலாம்.)

(இக் கையேட்டின் உள்ளடக்கங்களை அனுமதியின்றி ஏதேனும் வகையிற் பிரசுரித்தலாகாது.)

உசாத்துணை நூல்கள்

1. சிறுவர் உரிமைப்பட்டயம்
2. நங்கை - இதழ் 36

மகனின் அபிவிருத்தி நிலையம்

